



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	18	2022



ശബരിമല പത്രക്കുറിപ്പ്-1

ഫോൺ : 04735-202664

www.sabarimal.kerala.gov.in, prdsabarimala2022@gmail.com

സുരക്ഷാ സന്നാഹങ്ങളുമായി അഗ്നി രക്ഷാസേന

സുരക്ഷാ സന്നാഹങ്ങളുമായി അഗ്നി രക്ഷാസേന സന്നിധാനത്ത് താത്കാലിക സ്റ്റേഷൻ തുറന്നു. ശബരിമലയിൽ സേനയുടെ വാഹനങ്ങൾ എത്താത്തതിനാൽ ബദൽ ഉപകരണങ്ങൾ താത്കാലിക ഫയർ ആന്റ് റസ്ക്യൂ സ്റ്റേഷനിൽ എത്തിച്ചിട്ടുണ്ട്. 9 പോയിന്റുകളിലായി 67 സേനാ ഉദ്യോഗസ്ഥരെയും നിയോഗിച്ചിട്ടുണ്ട്. ഏതെങ്കിലും പ്രദേശത്ത് തീപിടുത്തമുണ്ടായാൽ 9 പോയിന്റുകളെയും ബന്ധിപ്പിച്ച് ദേവസ്വം ബോർഡിന്റെ സഹകരണത്തോടെ ഹൈഡ്രന്റ് സംവിധാനവും ഒരുക്കിയിട്ടുണ്ട്.

സന്നിധാനത്തെ പതിനെട്ടാംപടി, വലിയ നടപ്പന്തൽ തുടങ്ങിയ ഇടങ്ങളും അഗ്നി രക്ഷാ സേനയുടെ സഹായത്തോടെയാണ് ശുചീകരിക്കുന്നത്. അഗ്നി രക്ഷാ സേനയുടെ സേവനം പ്രയോജനപ്പെടുത്തിയാണ് ശബരിമല സാനിറ്റേഷൻ സൊസൈറ്റിയുടെ നേതൃത്വത്തിൽ വിശുദ്ധി സേനയിലെ ശുചീകരണ തൊഴിലാളികൾ ശബരിമല ശുചീകരിക്കുന്നത്.

സന്നിധാനം, ഭസ്മക്കുളം, മാളികപ്പുറം, പാറിത്താവളം, കൊപ്രാക്കുളം, നടപ്പന്തൽ, കെഎസ്ഇബി, ശരംകുത്തി, മരക്കൂട്ടം എന്നിങ്ങനെ 9 കേന്ദ്രങ്ങളിലാണ് അഗ്നി രക്ഷാസേന ഉദ്യോഗസ്ഥരെ വിന്യസിച്ചിട്ടുള്ളത്.

സന്നിധാനം, പമ്പ, നിലക്കൽ മേഖലകളിലായി 200 ഓളം ജീവനക്കാരെയാണ് ശബരിമല ഡ്യൂട്ടിക്ക് നിയോഗിച്ചിട്ടുള്ളത്. പത്ത് ദിവസമാണ് ഒരു ബാച്ചിന്റെ പ്രവർത്തന കാലാവധി. അഗ്നി രക്ഷാ സേന സ്പെഷ്യൽ ഓഫീസർ എസ്. സുരജാണ് സന്നിധാനത്തെ അഗ്നി രക്ഷാ സേനയെ നയിക്കുന്നത്. (പി.ആർ. ശബരി-22)

ഉദ്യോഗസ്ഥർക്കും ജീവനക്കാർക്കുമായി അഗ്നി സുരക്ഷാ ക്ലാസ്

മണ്ഡല മഹാത്സവ കാലത്ത് ശബരിമലയിൽ സേവനമനുഷ്ഠിക്കുന്ന വിവിധ വകുപ്പുകളിലെ ഉദ്യോഗസ്ഥർക്കും മറ്റ് ജീവനക്കാർക്കുമായി നാളെ (20) അഗ്നിസുരക്ഷ സംബന്ധിച്ച ക്ലാസ് നടക്കും. ദേവസ്വം ജീവനക്കാരും അപ്പം, അരവണ പ്ലാന്റിലെ ജീവനക്കാരും പരിശീലനത്തിൽ പങ്കെടുക്കും.

നാളെ (20) രാവിലെ 11ന് ശബരി ഗസ്റ്റ് ഹൗസ് ഹാളിൽ നടക്കുന്ന ക്ലാസിൽ അഗ്നി പ്രതിരോധ പ്രവർത്തനങ്ങളെക്കുറിച്ച് അഗ്നി രക്ഷാ നിലയത്തിലെ സേനാംഗങ്ങൾ വിശദീകരിക്കും. (പി.ആർ. ശബരി-23)

മതമെത്രിയുടെ പ്രതീകമായി സന്നിധാനത്തെ വാവർ നട

ഭാരതത്തിന്റെ നാനാത്വത്തിൽ ഏകത്വത്തിനുള്ള ഏറ്റവും മികച്ച ഉദാഹരണമാണ് തത്വമസി സന്ദേശം അരുളുന്ന ശബരിമല സന്നിധാനവും പതിനെട്ടാം പടിക്ക് താഴെയുള്ള വാവർ സ്വാമിനടയും.

സന്നിധാനത്തെത്തുന്ന ഭക്തർ അയ്യനെ കാണാൻ പതിനെട്ടാംപടി ചവിട്ടുന്നത് മതമെത്രിയുടെ പ്രതീകമായ വാവർ സ്വാമി നടയിൽ വണങ്ങിയ ശേഷമാണ്. അയ്യപ്പ സ്വാമിയുടെ അംഗ രക്ഷകനും ഉറ്റ ചങ്ങാതിയുമായിരുന്നു വാവർ. മതസൗഹാർദത്തിന്റെ ഏറ്റവും വലിയ പ്രതീകം തന്നെയാണ് അയ്യപ്പന്റെയും വാവരുടെയും ചരിത്രപരമായ സൗഹൃദമെന്ന് വാവരുനടയിലെ മുഖ്യകാർമ്മികനും വാവരുടെ പിൻതലമുറക്കാരനുമായ വി.എസ്. അബ്ദുൾ റഷീദ് മുസലിയാർ പറഞ്ഞു.

വരുന്ന കാലം മുന്നിൽ കരുതി ഒരുമിച്ച് കൂടിയവരാണ് അയ്യപ്പനും വാവരും. പുലിപ്പാൽ തേടിയിറങ്ങിയ മണികണ്ഠൻ വാവരുമായി ഏറ്റുമുട്ടുകയും ചങ്ങാതിമാരായി മാറുകയും ചെയ്തു. പിന്നീട് തന്റെ ദൗത്യ നിർവഹണത്തിന് അയ്യപ്പൻ വാവരെ കൂടെ കൂട്ടിയെന്നും ഒടുവിൽ സന്നിധാനത്തിന് സമീപം വാവരെയും കൂടിയിരുത്തി എന്നാണ് ഐതീഹ്യമെന്നും അബ്ദുൾ റഷീദ് മുസലിയാർ പറഞ്ഞു.

വാവർ വൈദ്യനും ജ്യോതിഷിയും ആയിരുന്നു. വാവർസ്വാമി നടയിൽ വണങ്ങുന്ന ഭക്തർക്ക് നൽകുന്നത് അരി, ജീരകം, ചുക്ക്, കുരുമുളക്, ഏലക്ക എന്നീ പഞ്ചകക്കൂട്ടുകൾ കൊടുക്കിയ പ്രസാദമാണ്. ഇതു ഭക്തന്റെ ജലദോഷം, പനി തുടങ്ങിയ ശാരീരിക അസ്വസ്ഥകൾക്കുള്ള മരുന്ന് കൂടിയാണ്. കൂടാതെ ഭക്തർ കാണിക്കുമായി നടയിൽ സമർപ്പിക്കുന്ന കുരുമുളകിൽ അല്പം എടുത്ത ശേഷം ബാക്കി ഭാഗം പ്രാർഥിച്ച് തിരികെ നൽകുകയും

ചെയ്യുന്നു.

വാവരുടെ ഉടവാൾ സൂക്ഷിച്ചിരിക്കുന്നതിന് ഇടതു ഭാഗത്തായിട്ടാണ് കർമ്മി യിരുന്ന് ഭക്തർക്ക് പ്രസാദം നൽകുന്നത്. പഞ്ചകകൂട്ട് കൂടാതെ ഭസ്മവും ച രടും ഇവിടെ നിന്ന് ഭക്തർക്ക് പ്രസാദമായി നൽകാറു . പത്തനംതിട്ട ജില്ല യിലെ മല്ലപ്പള്ളി വായ്പ്പൂർ വെട്ടല്ലാക്കൽ കുടുംബത്തിലെ തലമുതിർന്ന അം ഗമാണ് വാവരുടെ പ്രതിനിധിയും മുഖ്യകാർമ്മികനുമായി വാവർ നടയിൽ എത്തുക. വാവരുടെ ഊർ എന്നത് ലോപിച്ചാണ് വായ്പ്പൂർ ആയത് എന്നും ഐതീഹ്യമു . (പി.ആർ. ശബരി-24)

തീർത്ഥാടകർക്ക് മികച്ച ആരോഗ്യ സേവനങ്ങളൊരുക്കി സർക്കാർ ആശുപത്രി

ശബരിമല സന്നിധാനത്ത് അയ്യപ്പഭക്തന്മാരുടെ ആരോഗ്യ പ്രശ്നങ്ങൾക്ക് ആശ്വാസമേകാൻ മികച്ച സംവിധാനം. മല കയറിയെത്തുന്ന അയ്യപ്പഭക്തരുടെ ഏത് അടിയന്തിര ആരോഗ്യപ്രശ്നങ്ങളും പരിഹരിക്കാൻ കഴിയുന്ന ആധുനിക സംവിധാനങ്ങളാണ് ആരോഗ്യ വകുപ്പിനു കീഴിലുള്ള സന്നിധാനത്തെ സർക്കാർ ആശുപത്രിയിൽ ഒരുക്കിയിട്ടുള്ളത്.

അടിയന്തിര ശസ്ത്രക്രിയ നടത്താനുള്ള ഓപ്പറേഷൻ തീയറ്ററുൾപ്പെടെയാ ണ് ഇവിടെ സജ്ജീകരിച്ചിട്ടുള്ളത്. ഐസിയു, വെന്റിലേറ്റർ, ഇസിജി, ഓക്സി ജൻ, എക്സറേ തുടങ്ങിയ സംവിധാനങ്ങളും ഇവിടെ സുസജ്ജം. പാമ്പുവി ഷ - പേവിഷ പ്രതിരോധത്തിനുൾപ്പെടെയുള്ള എല്ലാവിധ മരുന്നുകളും ആശു പത്രികളിൽ ലഭ്യമാക്കിക്കഴിഞ്ഞു.

ശബരിമല നോഡൽ ഓഫീസർ ഡോ. ഇ. പ്രശോഭിന്റെ നേതൃത്വത്തിൽ മെഡിക്കൽ ഓഫീസർ ഡോ. ജേക്കബ് കുരുവിളയാണ് സന്നിധാനത്തെ ആരോഗ്യ പ്രവർത്തനങ്ങൾ ഏകോപിപ്പിക്കുന്നത്. ഇവർക്ക് പുറമെ സർക്കാർ ആശുപത്രിയിൽ സേവന സന്നദ്ധരായി 60 ആരോഗ്യപ്രവർത്തകരുമു . ഇതിൽ എമർജൻസി മെഡിക്കൽ സെന്ററിലെ പ്രവർത്തകരും ഉൾപ്പെടുന്നു. സൂപ്പർ സ്പെഷ്യാലിറ്റി, സ്പെഷ്യാലിറ്റി വിഭാഗങ്ങളിലായി കാർഡിയോളജി, പശ്മനോളജി, ജനറൽ മെഡിസിൻ, ജനറൽ സർജറി, ഓർത്തോ, അനസ്തേഷ്യ തുടങ്ങി എല്ലാ വിഭാഗങ്ങളിലെയും ഡോക്ടർമാരുടെ സേവനവും ഇവിടെ ലഭ്യമാണ്.

സന്നിധാനത്തിന് പുറമെ നിലയ്ക്കൽ, പമ്പ എന്നിവിടങ്ങളിൽ ആധുനിക സൗകര്യങ്ങളോടെയുള്ള സർക്കാർ ആശുപത്രികളും നീലിമല, അപ്പാച്ചിമേട് എന്നിവിടങ്ങളിൽ കാർഡിയാക് സെന്ററുകളും തുറന്നിട്ടു . തീർത്ഥാടകർ ക്ക് അടിയന്തര വൈദ്യസഹായത്തിനായി 15 എമർജൻസി മെഡിക്കൽ സെന്റ റുകളും ആരംഭിച്ചിട്ടു .

സന്നിധാനം ആശുപത്രിക്ക് കീഴിലായി പാ ിത്താവളം, മരക്കൂട്ടം, ക്യൂ കോംപ്ലക്സ്, ശരംകുത്തി, വാവർ നട എന്നിവിടങ്ങളിലായി അഞ്ച് എമർജൻ സി മെഡിക്കൽ സെന്ററുകളും മികച്ച സംവിധാനങ്ങളോടെ പ്രവർത്തിച്ചുവ രുന്നു.

വിദഗ്ധ ഡോക്ടർമാരെ കൂടാതെ പാരാമെഡിക്കൽ സ്റ്റാഫ്, നഴ്സിംഗ് ഓഫീസർ, നഴ്സിംഗ് അസിസ്റ്റന്റ്, ലാബ് ടെക്നീഷ്യൻ, ഫാർമസിസ്റ്റ്, റേഡിയോഗ്രാഫർ തുടങ്ങിയവരുടെ സേവനവും ആശുപത്രിയിൽ ആവശ്യ

ത്തിന് ഉറപ്പാക്കിയിട്ടുണ്ട്.

ആരോഗ്യ വകുപ്പിനു കീഴിൽ വനം വകുപ്പിന്റെയും, ദേവസ്വം ബോർഡിന്റെയും രണ്ട് ആംബുലൻസുകളുടെ സേവനവും സജ്ജീകരിച്ചിട്ടുണ്ട്. 24 മണിക്കൂറും പ്രവർത്തിക്കുന്നതാണ് ആംബുലൻസ് സർവീസ്. സന്നിധാനത്തും ചരൽക്കുന്നിലുമാണ് ഓഫ് റോഡ് ആംബുലൻസുകൾ സജ്ജമാക്കിയിട്ടുള്ളത്. ഇതോടൊപ്പം ഹെൽത്ത് ഇൻസ്പെക്ടർമാരുടെ സേവനവും ലഭ്യമാണ്.

പൊതുജനാരോഗ്യ കാര്യങ്ങൾ വിലയിരുത്തുന്നതിനോടൊപ്പം അരവണ ഫുഡ് പ്ലാന്റിന്റേയും സന്നിധാനത്തെ മറ്റിടങ്ങളിലെയും സാനിറ്റേഷൻ പ്രവർത്തനങ്ങളും, ഹോട്ടൽ പരിശോധന, ഹെൽത്ത് കാർഡ് പരിശോധന, ഭക്ഷ്യസുരക്ഷ, പകർച്ചവ്യാധി പ്രതിരോധ പ്രവർത്തനം എന്നിവയും ഹെൽത്ത് ഇൻസ്പെക്ടർമാരുടെ മേൽനോട്ടത്തിൽ നടത്തി വരുന്നു.

(പി.ആർ. ശബരി-25)

ശബരിമല: അഭിപ്രായങ്ങൾ അറിയിക്കാൻ

saranam2022.23@gmail.com

ശബരിമലയിൽ തീർത്ഥാടനത്തിനെത്തുന്ന എല്ലാ ഭക്തർക്കും വേണ്ടി സൗകര്യങ്ങൾ ഉറപ്പാക്കുമെന്ന് ദേവസ്വം വകുപ്പ് മന്ത്രി കെ. രാധാകൃഷ്ണൻ. തീർത്ഥാടകർക്ക് അവരുടെ അഭിപ്രായങ്ങൾ **saranam2022.23@gmail.com** എന്ന മെയിൽ ഐഡിയിലേക്ക് നൽകാവുന്നതാണെന്ന് മന്ത്രി അദ്ദേഹത്തിന്റെ ഫെയ്സ്ബുക്ക് പേജിലൂടെ അറിയിച്ചു.

എല്ലാ വിശ്വാസികൾക്കും അല്ലെല്ലാതെ ദർശനം നടത്തി മടങ്ങുന്നതിനുള്ള സൗകര്യങ്ങൾ ഏർപ്പെടുത്തിയിട്ടുണ്ട്. ഇത് തീർത്ഥാടകർക്ക് ലഭിക്കുന്നുവോയെന്ന് ദിവസവും വിലയിരുത്തുന്നുണ്ട്. അപര്യാപ്തതകൾ ശ്രദ്ധയിൽപ്പെടുന്നത് ഉടനടി പരിഹരിക്കുന്നതിനുള്ള ശ്രമങ്ങൾ ഉണ്ടാകും. ഈ സൗകര്യം തീർത്ഥാടകർ നല്ല രീതിയിൽ വിനിയോഗിക്കണമെന്നും മന്ത്രി കെ. രാധാകൃഷ്ണൻ അഭ്യർത്ഥിച്ചു.

(പി.ആർ. ശബരി-26)

മഴ മാറി; ഭക്തജന തിരക്ക് തുടങ്ങി

രണ്ടു ദിവസമായി അയ്യപ്പഭക്തരെ ആശങ്കയിലാഴ്ത്തിയ മഴ പെയ്തൊഴിഞ്ഞതോടെ സന്നിധാനത്ത് വീണ്ടും തിരക്ക് വർദ്ധിച്ചു. ആഴ്ച അവസാനമായതിനാൽ ഇന്നും (19) നാളെയും കൂടുതൽ ഭക്തർ അയ്യനെ ദർശിച്ചുപുണ്യം നേടാനായി സന്നിധാനത്തേക്ക് എത്തുന്നതിനുള്ള സാഹചര്യം ഇതോടെ സംജാതമായി.

വൃശ്ചികം ഒന്നിന് വൈകിട്ടോടെയാണ് കനത്തമഴ സന്നിധാനത്തേക്ക് പെയ്തിറങ്ങിയത്. അടുത്ത ദിവസം പകൽ വെയിൽ പരന്നുവെങ്കിലും വൈകിട്ടോടെ വീണ്ടും മഴ ആരംഭിക്കുകയായിരുന്നു. ശക്തി കുറവായിരുന്നെങ്കിലും വലിയ ഇടവേളകളില്ലാത്ത മഴ ഇന്നലെ (18) രാവിലെ വരുന്നിരിക്കുന്നു. ഇത് മല കയറുന്നവരുടെ എണ്ണത്തേയും ബാധിച്ചു.

അതേസമയം മഴയേയും അവഗണിച്ച് ആയിരങ്ങളാണ് ഇന്നലെയും

കലിയുഗ വരദനൈക ഘനങ്ങൾ എത്തിയത്. ചലച്ചിത്രതാരം ദിലീപ് ഉൾപ്പെടെ രാവിലെതന്നെ ദർശനത്തിനെത്തിയിരുന്നു. രാവിലെ എട്ടിനാണ് ദിലീപ് ദർശനത്തിനെത്തിയത്. മേൽശാന്തിയേയും തന്ത്രിയേയും സന്ദർശിച്ച ദിലീപ് പ്രത്യേക പുജകളും വഴിപാടുകളും നടത്തുകയും ചെയ്തു.

ദർശന സമയം വർദ്ധിപ്പിച്ചത് നീ ക്യൂ കുറയുന്നതിനും കാരണമായിട്ടുണ്ട്. പുലർച്ചെ മുന്ന് മുതലാണ് ഇപ്പോൾ ഹരിഹരസുതനെ ദർശിക്കാനാവുന്നത്. മുമ്പ് ഇത് അഞ്ചുമണിയായിരുന്നു. പുലർച്ചതന്നെ ദർശനം നടത്താനാവുമെന്നതിനാൽ ഭക്തർക്ക് അത്രയും സമയം ക്യൂവിൽ നിൽക്കേ വരുന്ന സാഹചര്യവും ഇതിലൂടെ ഒഴിവാക്കി.

(പി.ആർ. ശബരി-27)

അടുത്ത 6 മണിക്കൂറിൽ പ്രതീക്ഷിക്കാവുന്ന ദിനാന്തരീക്ഷ സ്ഥിതി

(പുറപ്പെടുവിച്ച സമയം: വൈകിട്ട് 5 മണി)

നിലയ്ക്കൽ

താപനില : 22-26°C

കാറ്റ് : 1-5 km/ hr

മഴ : പൊതുവെ തെളിഞ്ഞ കാലാവസ്ഥ ലഘുവായ മഴയ്ക്ക് സാധ്യത

പമ്പ

താപനില : 23-27°C

കാറ്റ് : 1-5 km/ hr

ആർദ്രത : 70-90%

മഴ : പൊതുവെ തെളിഞ്ഞ കാലാവസ്ഥ ലഘുവായ മഴയ്ക്ക് സാധ്യത

സന്നിധാനം

താപനില : 22-25°C

കാറ്റ് : 1-5 km/ hr

ആർദ്രത : 70-90%

മഴ : പൊതുവെ തെളിഞ്ഞ കാലാവസ്ഥ ലഘുവായ മഴയ്ക്ക് സാധ്യത

അപ്പാച്ചിമേട്

താപനില : 23-26°C

കാറ്റ് : 1-5 km/ hr

ആർദ്രത : 70-90%

മഴ : പൊതുവെ തെളിഞ്ഞ കാലാവസ്ഥ ലഘുവായ മഴയ്ക്ക് സാധ്യത

(പി.ആർ. ശബരി-28)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.